
Shri Ganesha Stotram Banasurakritam

——
बाणासुरकृतं श्रीगणेशस्तोत्रम्

——
Document Information



Text title : Shri Ganesha Stotram Banasurakritam

File name : gaNeshastotramBANasurakRRitaM.itx

Category : ganesha, mudgalapurANA, stotra

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM aShTamaH khaNdaH | adhyAyaH 13 | 8.13 49-69||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2024

sanskritdocuments.org



బాణాసురకృతం శ్రీగణేశస్తోత్రమ్



॥ శ్రీగణేశాయ నమః ॥

బాణాసుర ఉవాచ ।

విఘ్నేశాయ పరేశాయ భక్తవిఘ్నవిదారిణే ।
అభక్తవిఘ్నకర్త్రే తే విఘ్నవిఘ్నాయ వై నమః ॥ ౪౯ ॥
వినాయకాయ దేవేశ దైత్యేశనాయకాయ తే ।
నిరఙ్కుశాయ సాతత్యం గణేశాయ నమో నమః ॥ ౫౦ ॥
జ్యేష్ఠరాజాయ జ్యేష్ఠాయ జ్యేష్ఠపూజ్యాయ తే నమః ।
సర్వపూజ్యాదిపూజ్యాయ పరేశేశ నమో నమః ॥ ౫౧ ॥
లంపాదరాయ సర్వాయ మాత్రే పిత్రే తదాత్మనే ।
ఆదిమధ్యాంతహీనాయ హేరమ్బాయ నమో నమః ॥ ౫౨ ॥
శూర్పకర్ణాయ శూరాయ మోహాస్థకవిదారిణే ।
బ్రహ్మేశాయ సుశాంతాయ శాన్తిదాత్రే నమో నమః ॥ ౫౩ ॥
ఏకదంతాయ దేవాయ స్వానన్దే వాసకారిణే ।
అమేయాయాప్రతర్కాయ మాయినే తే నమో నమః ॥ ౫౪ ॥
మాయామాయికరూపాయ మాయామాయికవర్జిత ।
అనాథానాం ప్రణాథాయ నాథనాథాయ తే నమః ॥ ౫౫ ॥
సిద్ధిబుద్ధిపతే తుభ్యం సదా యోగపరాయణ ।
యోగీన్ద్రాణాం సుయోగాయ కులదేవాయ తే నమః ॥ ౫౬ ॥
త్వదధీనమిదం సర్వం బుద్ధిచాలకరూపిణే ।
సిద్ధ్యా నమోఽహితం నాథ సిద్ధిదాత్రే నమో నమః ॥ ౫౭ ॥
శివాదయః సమర్థాశ్చ త్వదీయకృపయాభవన్ ।
అహంకారేణ యుక్తాశ్చేద్యభ్రష్టాః స్వస్వాధికారతః ॥ ౫౮ ॥
మయా తేఽజ్ఞానభావేన త్వం త్వక్తః శివకామ్యయా ।
మాం శప్త్యా త్యజ్య సః శమ్భుర్గతః క్రోధపరాయణః ॥ ౫౯ ॥
అతో మాం రక్ష విఘ్నేశ త్వన్నాథం నాథవర్జితమ్ ।
అపరాధాన్ మహోగ్రాన్ మే జ్ఞాన్త్వా పాహి నిరన్తరమ్ ॥ ౬౦ ॥

ఏవం స్తుత్వా గణేశానం ప్రణనామ రురోద చ |
 బాణః పరమదుఃఖార్తః పాదం గృహ్య మహాత్మనః || ౬౧||
 తముత్థాప్య గణాధీశస్తం జగాద మహాసురమ్ |
 స్వమాయామోహితం దీనం స్వస్వైవ శరణార్థినమ్ || ౬౨||
 (ఫలశ్రుతిః)

శ్రీగణేశ ఉవాచ |
 త్వయా కృతమిదం స్తోత్రం వ్యతిక్రమవిదాహకమ్ |
 భవిష్యతి మహాదైత్య సర్వసిద్ధిప్రదాయకమ్ || ౬౩||
 అనేన స్తువతే దైత్య ప్రసన్నోఽహం దదామి వై |
 భుక్తిం ముక్తిం సదా సౌఖ్యం శృణ్వతే మనసీప్పితమ్ || ౬౪||
 త్వయా త్యక్తోఽహమత్యన్నక్రోధయుక్తశ్చ నిత్యదా |
 శివహీనం ప్రకృత్వాంఽతే నారకం త్వాం కరోమి వై || ౬౫||
 కిం కరోమ్యధునా దైత్య శుక్రశిష్యం మహాసురమ్ |
 శరణాగతమేవం మే మత్పాదప్రవణం పరమ్ || ౬౬||
 శివశాపో న మిథ్యా తే భవిష్యతి కదాచన |
 తథాపి శృణు మే వాక్యం తుభ్యం సౌఖ్యప్రదాయకమ్ || ౬౭||
 వాసుదేవం సమాయుధ్య భుజచ్ఛేదో భవిష్యతి |
 భ్రష్టరాజ్యః పునః సద్యో రాజ్యయుక్తో భవిష్యసి || ౬౮||
 ఏవముక్త్యా మహాదైత్యం గణేశో విరరామ హ |
 తమువాచ మహాదైత్యః ప్రణమ్య గణనాయకమ్ || ౬౯||
 ఇతి బాణాసురకృతం శ్రీగణేశస్తోత్రం సమూర్ణమ్ ||

- || ముద్గలపురాణం అష్టమః ఖణ్డః | అధ్యాయః ౧౩ | ౮.౧౩ ౪౯-౬౯ ||

- .. mudgalapurANaM aShTamaH khaNDaH . adhyAyaH 13 . 8.13 49-69..

Proofread by Yash Khasbage, Preeti Bhandare

Please send corrections to sanskrit@cheerful.com

